



ನಿಮ್ಮ ಮಗುವನ್ನು ಅದರ ಆನ್‌ಲೈನ್ ಕೋಡಿಂಗ್ ಸೆಷನ್‌ನಲ್ಲಿ ಬೆಂಬಲಿಸುವುದು

ಆನ್‌ಲೈನ್ ಕೋಡಿಂಗ್ ಕ್ಲಬ್ ಸೆಷನ್‌ಗೆ ಹಾಜರಾಗಲು ನಿಮ್ಮ ಮಗು ಸಿದ್ಧವಾಗಿರುವುದನ್ನು ಖಚಿತಪಡಿಸಿಕೊಳ್ಳಲು ನಮ್ಮ ಐದು ಉನ್ನತ ಸಲಹೆಗಳು ಇಲ್ಲಿವೆ.

1. ನಿಮ್ಮ ಮಗುವಿನ ಸಾಧನವನ್ನು ಸಮಯಕ್ಕೆಂತ ಮುಂಚಿತವಾಗಿ ಸಿದ್ಧಪಡಿಸಿಟ್ಟುಕೊಳ್ಳಿ

ಆನ್‌ಲೈನ್ ಸೆಷನ್‌ಗೆ ಮುಂಚಿತವಾಗಿ, ಸೆಷನ್‌ಗೆ ಹಾಜರಾಗುವ ವೀಡಿಯೋ ಕಾನ್ಫರೆನ್ಸಿಂಗ್ ಸಾಧನವು ನಿಮ್ಮ ಮಗು ಬಳಸುವ ಸಾಧನದಲ್ಲಿ ಕೆಲಸ ಮಾಡುತ್ತದೆಯೇ ಎಂದು ಪರಿಶೀಲಿಸಿ. ಅಗತ್ಯವಿದ್ದರೆ, ಸಾಧನವನ್ನು ಇನ್‌ಸ್ಟಾಲ್ ಮಾಡಿ ಅಥವಾ ಖಾತೆಯನ್ನು ತೆರೆಯಿರಿ. ಈ ಬಗ್ಗೆ ನಿಮಗೆ ಯಾವುದೇ ಪ್ರಶ್ನೆಗಳಿದ್ದರೆ ನಿಮ್ಮ ಕ್ಲಬ್ ಆಯೋಜಕರನ್ನು ಸಂಪರ್ಕಿಸಿ.

2. ಆನ್‌ಲೈನ್ ಸುರಕ್ಷತೆಯ ಬಗ್ಗೆ ಮುಕ್ತ ಸಂಭಾಷಣೆಗಳನ್ನು ನಡೆಸಿ

ಆನ್‌ಲೈನ್ ಸುರಕ್ಷತೆಯ ಬಗ್ಗೆ ನಿಮ್ಮ ಮಗುವಿನೊಂದಿಗೆ ನೀವು ಆಗಾಗ ಸಂಭಾಷಣೆ ನಡೆಸುವುದು ಮುಖ್ಯವಾಗಿದೆ. ಇದಕ್ಕೆ ಸಹಾಯ ಮಾಡುವ ಮಾಹಿತಿಯ ಆಗರಕ್ಕಾಗಿ NSPCC ಆನ್‌ಲೈನ್ ಸುರಕ್ಷತಾ ವೆಬ್ ಪುಟವನ್ನು ನೋಡಿ.

ಆನ್‌ಲೈನ್‌ನಲ್ಲಿದ್ದಾಗ ನಿಮ್ಮ ಮಗುವಿಗೆ ಇವುಗಳನ್ನು ಮಾಡುವುದನ್ನು ನೆನಪಿಸಿ:

- ಅವರು ಎಂದಿಗೂ ಯಾವುದೇ ವೈಯಕ್ತಿಕ ಮಾಹಿತಿಯನ್ನು ಹಂಚಿಕೊಳ್ಳಬಾರದು (ಉದಾಹರಣೆಗೆ ಅವರ ವಿಳಾಸ, ಫೋನ್ ಸಂಖ್ಯೆ, ಅಥವಾ ಅವರ ಶಾಲೆಯ ಹೆಸರು).
- ಆನ್‌ಲೈನ್‌ನಲ್ಲಿ ನಡೆದಿರುವ ಯಾವುದೇ ವಿಷಯದ ಬಗ್ಗೆ ಅವರಿಗೆ ಅಹಿತಕರವೆನಿಸಿದ್ದಲ್ಲಿ, ಅವರು ತಕ್ಷಣವೇ ನಿಮ್ಮೊಂದಿಗೆ ಅಥವಾ ವಿಶ್ವಾಸಾರ್ಹ ವಯಸ್ಕರೊಂದಿಗೆ ಅದರ ಬಗ್ಗೆ ಮಾತನಾಡಬೇಕು.

3. ನಿಮ್ಮ ಮಗುವಿನೊಂದಿಗೆ ನಮ್ಮ ನಡವಳಿಕೆಯ ಸಂಹಿತೆಯನ್ನು ಹಂಚಿಕೊಳ್ಳಿ

ನಿಮ್ಮ ಮಗುವಿನೊಂದಿಗೆ ನಮ್ಮ ಆನ್‌ಲೈನ್ ನಡವಳಿಕೆಯ ಸಂಹಿತೆಯನ್ನು ನೋಡುತ್ತ ಸ್ವಲ್ಪ ಸಮಯ ಕಳೆಯಿರಿ. ನಡವಳಿಕೆಯ ಸಂಹಿತೆಯನ್ನು ಅನುಸರಿಸುವುದು ಆನ್‌ಲೈನ್ ಸೆಷನ್‌ನಿಂದ ಹೆಚ್ಚಿನದನ್ನು ಪಡೆಯಲು ಅವರಿಗೆ ಏಕೆ ಸಹಾಯ ಮಾಡುತ್ತದೆ ಎಂಬುದನ್ನು ಅವರು ಅರ್ಥಮಾಡಿಕೊಂಡಿದ್ದಾರೆ ಎಂದು ಖಚಿತಪಡಿಸಿಕೊಳ್ಳಲು ನಿಮ್ಮ ಮಗುವಿನೊಂದಿಗೆ ಮಾತನಾಡಿ.

4. ಕಲಿಯಲು ಒಳ್ಳೆಯ ಸ್ಥಳವನ್ನು ಆಯ್ಕೆಮಾಡಿ

ಆನ್‌ಲೈನ್ ಸೆಷನ್‌ಗೆ ಹಾಜರಾಗುವಾಗ ನಿಮ್ಮ ಮಗು ಎಲ್ಲಿರುತ್ತದೆಂದು ನಿರ್ಧರಿಸಿ. ಸಾಧ್ಯವಾದಲ್ಲಿ ಇದು ಅವರು ಏನು ಮಾಡುತ್ತಿದ್ದಾರೆಂದು ನೀವು ನೋಡಬಹುದಾದ ಮತ್ತು ಕೇಳಬಹುದಾದ ಮುಕ್ತ ಮತ್ತು ಸುರಕ್ಷಿತ ವಾತಾವರಣವಾಗಿರಬೇಕು. ಉದಾಹರಣೆಗೆ, ಲಿವಿಂಗ್ ರೂಮ್ ಪ್ರದೇಶವು ಅವರ ಮಲಗುವ ಕೋಣೆಗಿಂತ ಒಳ್ಳೆಯದಾಗಿರುತ್ತದೆ.

5. ನಿಮ್ಮ ಮಗುವಿಗೆ ಅವರ ಸ್ವಂತ ಕಲಿಕೆಯನ್ನು ನಿರ್ವಹಿಸಲು ಸಹಾಯ ಮಾಡಿ

ಸೆಷನ್‌ಗೆ ಸೇರಲು ನಿಮ್ಮ ಮಗುವಿಗೆ ಸಹಾಯ ಮಾಡಿ, ಆದರೆ ಅವರೇ ಅದರ ಮುಂದಾಳತ್ವ ವಹಿಸಿಕೊಳ್ಳಲು ಬಿಡಿ. ನೀವು ಅವರಿಗಿಂತ ಬೇಗನೆ ತಪ್ಪುಗಳನ್ನು ಸರಿಪಡಿಸಲು ಸಾಧ್ಯವಾಗಬಹುದಾದರೂ ಈ ಸಮಸ್ಯೆಗಳನ್ನು ಸ್ವತಃ ಅವರೇ ಪರಿಹರಿಸಿಕೊಳ್ಳಲು ನೀವು ಅವರಿಗೆ ಅವಕಾಶ ನೀಡಬೇಕು. ಇದು ಅವರಿಗೆ ಆತ್ಮವಿಶ್ವಾಸವನ್ನು ಹೆಚ್ಚಿಸಲು ಸಹಾಯ ಮಾಡುತ್ತದೆ, ವಿಶೇಷವಾಗಿ ಅವರು ಕೋಡಿಂಗ್ ಗೆ ಹೊಸಬರಾಗಿದ್ದರೆ. ಆನ್‌ಲೈನ್ ಕೋಡಿಂಗ್ ಕ್ಲಬ್ ಸೆಷನ್‌ಗೆ ಹಾಜರಾಗುವುದು ವಿನೋದಮಯವಾಗಿರಬೇಕು, ಅನೌಪಚಾರಿಕವಾಗಿರಬೇಕು ಮತ್ತು ಸೃಜನಶೀಲತೆಗೆ ಮುಕ್ತ ಅವಕಾಶ ಹೊಂದಿರಬೇಕು. ಹಾಜರಿರಿ ಮತ್ತು ಅವರು ಏನನ್ನು ಸೃಷ್ಟಿಸುತ್ತಿದ್ದಾರೆ ಎಂಬುದರ ಬಗ್ಗೆ ಪ್ರಶ್ನೆಗಳನ್ನು ಕೇಳಿ - ಇದು ಅವರ ಕಲಿಕೆಯ ಅನುಭವಕ್ಕೆ ಸಹಾಯ ಮಾಡುತ್ತದೆ ಮತ್ತು ಅವರಿಗೆ ಮಾಲೀಕತ್ವದ ನಿಜವಾದ ಭಾವನೆಯನ್ನು ನೀಡುತ್ತದೆ.

ನೀವು ಒಂದು ಸುರಕ್ಷತಾ ಕಾಳಜಿಯನ್ನು ವರದಿ ಮಾಡಲು ಬಯಸಿದರೆ ಏನು ಮಾಡಬೇಕು

ದಯವಿಟ್ಟು ನಮ್ಮ ಸುರಕ್ಷತಾ ವರದಿ ನಮೂನೆಯ ಮೂಲಕ ಅಥವಾ, ನಿಮಗೆ ತುರ್ತು ಕಾಳಜಿ ಇದ್ದರೆ, ನಮ್ಮ 24 ಗಂಟೆಗಳ ದೂರವಾಣಿ ಬೆಂಬಲ ಸೇವೆಗೆ +44 (0) 203 6377 112 (ಇಡೀ ಜಗತ್ತಿನಲ್ಲಿ ಲಭ್ಯವಿದೆ) ಅಥವಾ +44 (0) 800 1337 112 (ಯುಕೆ ಮಾತ್ರ) ಕರೆ ಮಾಡುವ ಮೂಲಕ ಯಾವುದೇ ಸುರಕ್ಷತಾ ಕಾಳಜಿಯನ್ನು ನಮಗೆ ವರದಿ ಮಾಡಿ. ನಮ್ಮ ಸಂಪೂರ್ಣ ಸುರಕ್ಷತಾ ನೀತಿಯು ನಮ್ಮ ಸುರಕ್ಷತಾ ವೆಬ್ ಪುಟದಲ್ಲಿ ಲಭ್ಯವಿದೆ.

Raspberry Pi ನ ಭಾಗ

ಕೋಡ್ ಕ್ಲಬ್ ಮತ್ತು ಕೋಡರ್‌ಡೋಬೊ ರಾಸ್‌ಬೆರಿ ಪೈ ಫೌಂಡೇಶನ್, ಯುಕೆ-ನೋಂದಾಯಿತ ಧರ್ಮಾರ್ಥ ಸಂಸ್ಥೆ 1129409ರ ಭಾಗವಾಗಿದೆ.

www.raspberrypi.org

raspberrypi.org